

## தேசிய பண்ணை விலங்கு அபிவிருத்திச் சபை

### 1. நிதிக்கூற்றுக்கள்

#### 1.1 அபிப்பிராயம்

எனது பரிசோதனைகளிலிருந்து தென்படுவதும் நான் பெற்றுக் கொண்ட தகவல்களுக்கும் மற்றும் எனக்கு அளிக்கப்பட்ட விளக்கங்களுக்கும் அமைய, தேசிய பண்ணை விலங்கு அபிவிருத்திச் சபையின் 2010 திசெம்பர் 31 இல் முடிவடைந்த ஆண்டிற்கான கணக்குப் பதிவேடுகள் முறையாகப் பேணப்பட்டிருந்தன எனவும், இந்த அறிக்கையின் 1.2 ஆம் பந்தியில் குறிப்பிடப்பட்ட விடயங்களால் நிதிக்கூற்றுக்களில் விளையும் தாக்கங்களைத் தவிர தேசிய பண்ணை விலங்கு அபிவிருத்திச் சபையின் 2010 திசெம்பர் 31 இல் உள்ளவாறான நிலைவரத்தினையும் அத்திகதியில் முடிவடைந்த ஆண்டிற்கான செயற்பாடுகளின் நிதிசார் விளைவுகளையும் காசுப்பாய்ச்சலையும் உண்மையாகவும் நேர்மையாகவும் காட்டும் வண்ணம் இலங்கை கணக்கீட்டு நியமங்களுக்கமைய நிதிக்கூற்றுக்கள் தயாரிக்கப்பட்டுள்ளன என நான் அபிப்பிராயப்படுகின்றேன்.

#### 1.2 நிதிக்கூற்றுக்கள் மீதான கருத்துரைகள்

##### 1.2.1 இலங்கை கணக்கீட்டு நியமங்களுடன் இணங்காமை

இலங்கை கணக்கீட்டு நியம இல. 03 இன் பிரகாரம், நிதிக்கூற்றுக்கள் தொடர்பான பொறுப்பை ஏற்பதாக ஓர் கூற்று கணக்காய்விற்காகச் சமர்ப்பிக்கப்பட்ட நிதிக்கூற்றுக்களுடன் சமர்ப்பிக்கப்பட்டிருக்கவில்லை.

##### 1.2.2 கணக்கீட்டுக் குறைபாடுகள்

(அ) வெளிநாட்டுப் போக்குவரத்துச் செலவினத் தொகையான ரூபா 1,796.450 இற்கு உரித்தான செலவினங்கள் கணக்குகளில் காண்பிக்கப்படாது விரிவுரைகள் மற்றும் கருத்தரங்குச் செலவினமாகக் கணக்கிடப்பட்டிருந்தது.

(ஆ) பொலன்நறுவை தோட்டத்திற்கு உரித்தாக விசாரணையில் உள்ள வழக்கின் ரூபா 60,000 தொகையான நட்பு கோரப்பட்டிருந்த போதிலும் இதற்காக ஒதுக்கங்கள் ஏற்பாடு செய்யப்பட்டிருக்கவில்லை.

### 1.2.3 செலுத்த வேண்டிய கணக்குகள்

பின்வரும் அவதானிப்புகள் மேற்கொள்ளப்பட்டன.

(அ) 2006 ஆம் ஆண்டு முதல் செயற்பாடற்றுள்ள முகவர்களின் மூலம் பாலைச் சேகரிக்கும் பணிக்காக பெறப்படும் மீளச் செலுத்தப்பட வேண்டிய பிணை வைப்புத்தொகையான ரூபா 385,450 தொகையை தீர்க்காது மீளச் செலுத்த வேண்டிய பணமாகத் தொடர்ந்து கணக்குகளில் காண்பிக்கப்பட்டிருந்தது.

(ஆ) 2006, 2007 மற்றும் 2008 ஆம் ஆண்டுகளின் போது தரகர்களின் மூலம் தேங்காய் சந்தைப்படுத்துகையில் செலுத்தப்பட வேண்டியதாகக் காணப்பட்ட தரகுக் கட்டணத் தொகையான ரூபா 3,376,038 தொகை தீர்க்கப்படாது காணப்பட்டது.

(இ) 2000 ஆம் ஆண்டு முதல் 7 கடன்கொடுத்தோருக்கு செலுத்தவேண்டிய ரூபா 2,106,984 தொகையான மீதி தீர்க்கப்படாது காணப்பட்டது.

(ஈ) 2005 ஆம் ஆண்டு முதல் நிலவிவரும் பொலன்நறுவை பண்ணையின் 09 காவலாளிகளின் சம்பளம் அதிகரிப்பிற்கு உரித்தாகச் செலுத்தப்பட வேண்டிய ரூபா 16,540 தொகை தீர்க்கப்பட்டிருக்கவில்லை.

(உ) 1992 ஆம் ஆண்டின் போது பொதுத் திறைசேரியில் இருந்து பெறப்பட்டிருந்த ரூபா 50,000,000 தொகையான வட்டியில்லாக் கடன் தொகை நீண்டகாலமாக கணக்குகளில் காண்பிக்கப்பட்டிருந்ததுடன் மீளாய்வாண்டின் போதும் தீர்க்கப்படுவதற்கான நடவடிக்கை எடுக்கப்பட்டிருக்கவில்லை.

#### 1.2.4 பெறவேண்டிய கணக்குகள்

---

பின்வரும் அவதானிப்புகள் மேற்கொள்ளப்பட்டன.

- (அ) பொலன்நறுவைப் பண்ணைகளுக்கு உரித்தான 06 ஆண்டு காலம் முதல் நிலவிவரும் அறவிடப்படாத கடன்பட்டோர் மீதிகளின் பெறுமதி ரூபா 168,264 ஆகக் காணப்பட்டது.
- (ஆ) 2008 ஆம் ஆண்டு முதல் பால் செயற்திட்டம் தொடர்பில் 13 கடன்பட்டோரிடமிருந்து பெறவேண்டிய ரூபா 418,511 தொகை அறவிடப்படுவதற்கு தவறியிருந்தது.
- (இ) மீளாய்வாண்டின் போது பால் விற்பனை நிலையங்களில் தலைமைக் காரியாலயத்திற்கு பணம் கையளிக்கப்படுகையில் ரூபா 49,500 தொகை குறைவாகக் கொடுக்கப்பட்டிருந்த போதிலும் 2010 திசெம்பர் 31 இல் உள்ளவாறும் அத் தொகையை அறவிடப்பட்டிருக்கவில்லை.
- (ஈ) மீளாய்வாண்டின் போது மூன்று பண்ணைகளில் உற்பத்தி செய்யப்பட்ட பால், பால் செயற்திட்டத்திற்குக் கையளிக்கப்படுகையில் ரூபா 67,679 பெறுமதியான 1977.7 லீற்றர்கள் பால் குறைவாகக் கையளிக்கப்பட்டிருந்ததுடன் அத் தொகை அறவிடப்பட்டிருக்கவில்லை.
- (உ) சபையினால் மீளாய்வாண்டின் போது அமைச்சிற்காக ரூபா 2,644,404 செலவினம் ஏற்பட்டிருந்த போதிலும் அத் தொகை மீளளிப்பு செய்யப்பட்டிருக்கவில்லை.
- (ஊ) நான்கு வருடங்களுக்கு மேலான காலமாக தீர்க்கப்படாதிருக்கும் கடன்பட்டோர் மீதிகளின் பெறுமதி ரூபா 27,121,209 தொகையாகும். இதில் 12 மில்லியன் தொகையை அறவிடுவதற்கு வழக்குத் தொடரப்பட்டுள்ளதாக தலைவர் அறிவித்திருந்தார்.

### 1.2.5 கணக்காய்விற்கான சான்றுகளின்மை

பின்வரும் ஒவ்வொரு விடயத்திற்கும் எதிராகக் காண்பிக்கப்பட்டுள்ள சான்றாதாரங்கள் இன்மையால் அவற்றை கணக்காய்வில் திருப்திகரமாகச் சான்றுறுதி செய்யவோ அல்லது ஏற்றுக்கொள்ளவோ முடியாதிருந்தன.

விடயங்கள்	பெறுமதி	சமர்ப்பிக்கப்படாத சான்று
	<b>ரூபா</b>	
வியாபாரக் கடன்பட்டோர்	64,607,665	மீதிகளின் உறுதிப்படுத்தல்கள்
வைப்புகள்	8,504,240	மேற்படி
முற்கொடுப்பனவுகள்	1,289,611	மேற்படி
சகல பண்ணைகளிலும் உள்ள வங்கியில் உள்ள காசு	6,088,042	(i) வங்கி மீதிகளின் உறுதிப்படுத்தல்கள் (ii) வங்கிக் கூற்றுக்கள்
பதப்படுத்தி பால் வழங்கல்	541,432	(i) அங்கீகரிக்கப்பட்ட மதிப்பீடு (ii) திட்டம் (iii) பாதீடு
8 நிலையான சொத்து விடயங்கள்	496,540,715	(i) விபரமான பட்டோலைகள் (ii) பொருள் மெய்மையாய்வு அறிக்கைகள் (iii) நாளதுவரையாக்கப்பட்ட நிலையான சொத்துப் பதிவேடு

**1.2.6 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காமைகள்**

பின்வரும் சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காமைகள் கணக்காய்வின் போது அவதானிக்கப்பட்டன.

**சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களிற்கான தொடர்பு**

**இணங்காமைகள்**

(அ) 1971 இன் 38 ஆம் இலக்க நிதியதிகாரச் சட்டத்தின் 16(2) (அ) மற்றும் (ஆ) பிரிவுகள்

வங்கி மேலதிகப்பற்று பெறப்பட முன்னர் திறைசேரியின் அங்கீகாரம் பெறப்பட வேண்டிய போதிலும் மீளாய்வாண்டின் இறுதியில் அங்கீகாரம் இன்றி ரூபா 9,264,342 தொகையான வங்கி மேலதிகப்பற்று பெறப்பட்டிருந்தது. மீளாய்வாண்டின் போது மேலதிகப்பற்று வசதிகளுக்காகச் செலுத்தப்பட்டிருந்த வட்டித் தொகை ரூபா 10,338,708 ஆகும்.

(ஆ) இலங்கை சனநாயக சோசலிசக் குடியரசு நிதிப் பிரமாணத்தின் 757(2) ஆம் இலக்க நிதிப் பிரமாணம்

பண்ணைகள் தவிர சபையின் மிகுதிப் பொருள் மெய்மையாய்வு அறிக்கை 2011 மே 06 ஆம் திகதி வரை கூட கணக்காய்வாளர் தலைமை அதிபதிக்கு சமர்ப்பிக்கப்பட்டிருக்கவில்லை.

(இ) 2003 யூன் 02 ஆம் திகதிய பீஈஐ/12 ஆம் இலக்க பொது முயற்சிகள் சுற்று நிருபம்

5.2.5 ஆம் பந்தி

நாளதுவரையாக்கப்பட்ட நிறுவகத்தின் ஒட்டுமொத்த அங்கீகரிக்கப்பட்ட பாதி கணக்காய்வாளர் தலைமை அதிபதிக்கு சமர்ப்பிக்கப்பட்டிருக்கவில்லை.

- 6.5.1 ஆம் பந்தி நிதிக்கூற்றுக்களுடன் வருடாந்த வரைபு அறிக்கை கணக்காய்வாளர் தலைமை அதிபதிக்குச் சமர்ப்பிக்கப்பட்டிருக்கவில்லை.
- 6.5.3 ஆம் பந்தி சபையினால் 2007 ஆம் ஆண்டு முதல் வருடாந்த அறிக்கை பாராளுமன்றத்தில் சமர்ப்பிக்கப்பட்டிருக்க வில்லை.
- 7.4.1 ஆம் பந்தி மீளாய்வாண்டின் போது கணக்காய்வு மற்றும் முகாமைத்துவக் குழுவின் ஒரு கூட்டம் மாத்திரமே நடைபெற்றிருந்தது.
- 8.3.8 ஆம் பந்தி சபையினால் வெளித்தரப்பினருக்கு ரூபா 3,144,990 தொகை அன்பளிப்பாக வழங்கப்பட்டிருந்தது.
- (ஈ) 2006 ஜனவரி 04 ஆம் திகதிய சீஎஸ்ஏ/பீ/40 ஆம் இலக்க அரசாங்க செலவின முகாமைத்துவச் சுற்றறிக்கையின் 2.4 ஆம் பந்தி பண்ணைகளில் உள்ள 3 வாகனங்கள் விடயத்திற்குப் பொறுப்பான அமைச்சிற்கு அங்கீகாரம் இன்றி விடுவிக்கப்பட்டு இதற்காக ரூபா 198,600 தொகை செலவினம் மேற்கொள்ளப் பட்டிருந்தது.
- (உ) 2004 ஆகஸ்ட் 31 ஆம் திகதிய 353(5) ஆம் இலக்க பொது முயற்சிகள் சுற்றறிக்கையின் 2 ஆம் பந்தி வாகனம் வாடகைக்கு பெறப்படுகையில் மாதாந்த வாடகை ரூபா 40,000 இற்கு மேற்படலாகாத போதிலும் இதற்கு முரணாக 04 வாகனங்கள் வாடகையில் பெறப்பட்டு எல்லைக்கு மேலாக மீளாய்வாண்டின் போது ரூபா 520,690 தொகை மேலதிகமாகச் செலுத்தப்பட்டிருந்தது.
- (ஊ) 2007 பெப்ரவரி 28 ஆம் திகதிய சீஎஸ்ஏ/பீ/40 ஆம் இலக்க அரசாங்கச் செலவின முகாமைத்து வச் சுற்றறிக்கையின் 3 ஆம் பந்தி உள்நாட்டுப் பயணங்களின் போது உணவு மற்றும் தங்குமிடங்களுக்காகச் செலுத்தப்பட வேண்டிய ஹொட்டேல் கட்டணம் சபைச் செலவினத்தில் இருந்து ஏற்கப்படலாகாத போதிலும் ரூபா 1,890,465 தொகையான ஹொட்டேல் கட்டணம் சபை நிதியத்தினால் ஏற்கப்பட்டிருந்தது.

## 2. நிதி மற்றும் செயற்பாட்டு மீளாய்வு

### 2.1 நிதிசார் மீளாய்வு

#### 2.1.1 நிதிசார் விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம், சபையின் மீளாய்வாண்டிற்கான தொழிற்பாட்டு விளைவுகள் ரூபா 176,463,447 ஆன தேறிய இலாபத்தை இதனோடொத்த முன்னைய ஆண்டிற்கான தேறிய இலாபம் ரூபா 24,561,427 உடன் ஒப்பிடுகையில் நிதிசார் விளைவுகளில் ரூபா 151,902,020 தொகையான அதிகரிப்பு சுட்டிக்காட்டப்பட்டது. வருமானம் ரூபா 209,953,271 ஆல் அதிகரித்தமை நிதிசார் விளைவுகளின் முன்னேற்றத்திற்கு பிரதான காரணமாக இருந்தது.

#### 2.1.2 சர்ச்சைக்குரிய விடயங்கள்

பின்வரும் அவதானிப்புகள் மேற்கொள்ளப்பட்டன.

(அ) சபையினால் 1995 ஆம் ஆண்டின் போது கம்பனியொன்றில் ரூபா 15,995,170 தொகை முதலீடு செய்யப்பட்டிருந்த போதிலும் கம்பனி நடடமடைந்த காரணத்தினால் பங்கிலாபங்களை வழங்க முடியாதிருந்தது. இக் கம்பனி இதுவரையில் கலைப்பதற்காக நடவடிக்கை எடுக்கப்பட்டிருந்ததுடன் அக் கம்பனியின் மதிப்பீட்டுக் கட்டணமாகவும் அதன் தலைவரது சம்பளங்களும் வெளிநாட்டுப் பயணத்திற்காகவும் ரூபா 1,291,250 கூட்டுத்தொகையான செலவினம் சபையினால் மேற்கொள்ளப்பட்டிருந்தது.

(ஆ) மகாபெரியதென்ன பண்ணையின் விற்பனையில் இருந்து பெறப்படும் விற்பனை இலாபத்தில் இருந்து கடனைத் தீர்க்கும் நிபந்தனையில் 2003 ஆம் ஆண்டில் கமத்தொழிலாளர் நம்பிக்கை நிதியத்திலிருந்து ரூபா 102,662,700 ஆன தொகை கடனாகப் பெறப்பட்டிருந்தது. சபையின் எந்தப் பண்ணையையும் தனியார் மயப்படுத்தலாகாது என அமைச்சரவையால் அறிவுறுத்தப்பட்டிருந்தமையால், மேற்குறித்த பண்ணையில் விற்பனைகள் மேற்கொள்ளப்படாது கடன்தொகையும் தீர்க்கப்படாதிருந்தது. இக் கடன் தொகை நிதி நிலைமை சாதகமானதை அடுத்து செலுத்தப்படுவதற்கான நடவடிக்கை எடுக்கப்படுவதாக

தலைவரால் 2009 ஆம் ஆண்டின் போது கணக்காய்விற்கு அறிவிக்கப்பட்டிருந்த போதிலும் மீளாய்வாண்டின் போதும் அக் கடன் தொகையைத் தீர்ப்பதற்கான நடவடிக்கை எடுக்கப்பட்டிருக்கவில்லை.

## 2.2 செயற்பாட்டு மீளாய்வு

### 2.2.1 பண்ணையின் இலாபத் தன்மை

முன்னைய ஆண்டின் போதும் மீளாய்வாண்டின் போதும் முறையே சபையினால் 30, 32 கால்நடை உற்பத்தி மற்றும் இனவிருத்திப் பண்ணைகள் நிர்வகிக்கப்பட்டுவருவதுடன் பின்வரும் தேறிய இலாப/ நட்டங்கள் உழைக்கப்பட்டிருந்தமை அவதானிக்கப்பட்டது.

	2010	2009
	-----	-----
இலாபம் உழைக்கப்பட்டிருந்த பண்ணைகளின் எண்ணிக்கை	17	19
உழைத்த தேறிய இலாபம் (ரூபா)	421,584,237	245,569,716
இலாபம் ஈட்டப்பட்டிருந்த பண்ணைகளின் எண்ணிக்கை	15	11
அடைந்த தேறிய நட்டம் (ரூபா)	80,861,214	79,994,261

### 2.3 சிக்கனமற்ற கொடுக்கல் வாங்கல்கள்

பின்வரும் அவதானிப்புகள் மேற்கொள்ளப்பட்டன.

(அ) சபை நடவடிக்கைகளுக்குப் புறம்பான வீட்டுச் செயற்பாடுகளுக்காக தொழிலாளர்கள் ஈடுபடுத்தப்படுவது தொடர்பாக மீளாய்வாண்டின் போது ரூபா 220,526 செலவினம் மேற்கொள்ளப்பட்டிருந்தது.



(ஆ) தேர்தல் நடவடிக்கைகளுக்காக ரூபா 127,286 தொகை செலவிடப்பட்டிருந்தது.

#### 2.4 இனங்காணப்பட்ட நட்டங்கள்

பின்வரும் அவதானிப்புகள் மேற்கொள்ளப்பட்டன.

- (அ) போபத்தலாவ பண்ணைக்குக் கையளிக்கப்பட்டிருந்த 03 பால் விற்பனை நிலையங்கள் 2010 யூன் வரையிலும் மூடியிருந்ததுடன் அவ்விற்பனை நிலையங்கள் 2010 மார்ச் முதல் யூன் வரை ஏற்கப்பட்டிருந்த நட்டம் ரூபா 100,587 ஆகக் காணப்பட்டது.
- (ஆ) மூடப்பட்டுள்ள போபத்தலாவ பண்ணைக்குச் சொந்தமான பால் விற்பனை நிலையங்களில் 2010 யூன் மாதம் அளவில் காணப்பட்ட ரூபா 10,377 பெறுமதியான 296.38 லீற்றர் பால் தொடர்பாக பண்ணை எவ்வித நடவடிக்கையையும் எடுத்திருக்கவில்லை.
- (இ) பல்வேறு விபத்துகளினால் உயிரிழந்த வெலிகந்த பண்ணையில் உள்ள ரூபா 79,380 பெறுமதியான 14 விலங்குகள் புத்தகத்தில் இருந்து பதிவழிக்கப்பட்டிருந்தன.
- (ஈ) விவசாயிகளின் நம்பிக்கைப் பொறுப்பு நிதியத்தில் 2003 ஆம் ஆண்டின் போது பெறப்பட்டிருந்த கடன் தொகை தீர்க்கப்பட்டிராமையால் மீளாய்வாண்டின் போது செலுத்தப்பட வேண்டியதாக இருந்த வட்டித்தொகை ரூபா 10,266,270 ஆகக் காணப்பட்டது.
- (உ) தலைமைக் காரியாலயத்தின் பதப்படுத்திய பால் செயற்திட்டத்திற்கு விநியோகிக்கப்பட்டிருந்த போபத்தலாவ பண்ணையில் உற்பத்தி செய்யப்பட்டிருந்த ரூபா 242,160 பெறுமதியான 4,036 லீற்றர் ஆட்டுப்பால் பழுதடைந்திருந்தன.

- (ஊ) போபத்தலாவ பண்ணையில் உற்பத்தி செய்யப்பட்டிருந்த பால் தலைமைக் காரியாலயத்திற்கு அனுப்பிவைக்கப்படுகையில் 2010 மே மாதம் வரை ரூபா 202,020 பெறுமதியான 5,722 லீற்றர் பால் குறைவிற்கும் பழுதடைவிற்கும் உட்பட்டிருந்தன.
- (எ) காலாவதியாவதற்கு முன்னர் பழுதடைந்திருந்த ஓயாமடுவ பண்ணையின் சந்தைக்கான உற்பத்திகளிற்காக பணம் பெறப்படாமையால் ரூபா 73,344 தொகையான நட்டம் ஏற்பட்டிருந்தது.
- (ஏ) பண்ணை உற்பத்திகளை விற்பனை செய்வதற்காக ஸ்தாபிக்கப்பட்ட ஓயாமடுவ பண்ணைக்குரிய 14 பால் விற்பனை நிலையங்கள் மீளாய்வாண்டின் போது பெறப்பட்ட நட்டம் ரூபா 641,476 ஆக இருந்தது.

## 2.5 விளைவற்ற சொத்துக்கள்

பின்வரும் அவதானிப்புகள் மேற்கொள்ளப்பட்டன.

- (அ) 1992 ஆம் ஆண்டின் போபத்தலாவை பண்ணையில் பொருத்தப்பட்ட விலங்கு உணவு களஞ்சியப்படுத்தப்படும் 05 டொன் கொள்ளளவைக் கொண்ட ஜி. ஐ. சிலிண்டர் வடிவான 02 தாங்கிகள் எவ்வித பயன்பாட்டிற்கும் எடுக்கப்படாது பொருத்தப்பட்ட ஆண்டு முதல் விளைவற்றுக் காணப்பட்டன.
- (ஆ) பொலநறுவைப் பண்ணையில் 6,039 சதுர அடியிலான 07 மாட்டுத்தொழுவங்களும் 5,940 சதுர அடியிலான 03 மாட்டுத்தொழுவங்களும் பல்வேறு செயற்பாடுகளுக்காக பயன்படுத்தப்பட்ட 09 கட்டிடங்களும் நீண்ட காலமாக பயன்பாட்டிற்கு எடுக்கப்படாதிருந்தன.
- (இ) பொலநறுவை பண்ணையில் உக்கிய நிலையில் 22 வீடுகள் காணப்பட்டதுடன் இவை தொடர்பாக எவ்வித நடவடிக்கையும் எடுக்கப்பட்டிருக்கவில்லை.

- (ஈ) பரஸன்கஸ்வேவா பண்ணையில் 2007 ஆம் ஆண்டு முதல் பயன்படுத்தப்படாது கைவிடப்பட்டிருந்த சோதமடைந்து வரும் கட்டிடங்களின் எண்ணிக்கை 11 ஆனதுடன் இது தொடர்பாக எவ்வித நடவடிக்கையும் எடுக்கப்பட்டிருக்கவில்லை.

## 2.6 மனிதவள முகாமைத்துவம்

---

பின்வரும் விடயங்கள் அவதானிக்கப்பட்டன.

- (அ) அங்கீகரிக்கப்பட்ட பதவியணிக்கு மேலதிகமாக 9 போதனாசிரியர்கள் ஆட்சேர்க்கப்பட்டு மீளாய்வாண்டின் போது ரூபா 475,407 தொகையான படிப்பணம் செலுத்தப்பட்டிருந்தது.
- (ஆ) இவ் ஆட்சேர்ப்பிற்காகவும் பதவியணிக் கோப்பிற்காகவும் முகாமைத்துவ சேவைகள் திணைக்களத்தினதும் சம்பளங்கள் மற்றும் ஊழியர் கோப்பு ஆணைக்குழுவின் அங்கீகாரமும் பெறப்பட்டிருக்கவில்லை.

## 2.7 முகாமைத்துவ திறமையினங்கள்

---

பின்வரும் விடயங்கள் அவதானிக்கப்பட்டன.

- (அ) பொது முயற்சிகள் திணைக்களத்தின் பணிப்பாளர் நாயகத்தின் 2009 ஓக்டோபர் 06 அம் திகதிய கடிதத்தின் பிரகாரம் பொதுத் திறைசேரிக்குச் செலுத்தப்பட வேண்டிய ரூபா 10 மில்லியன் தொகையான பங்கிலாபம் செலுத்தப்பட்டிருக்கவில்லை.
- (ஆ) “போதிய அதிகாரமில்லாத பதவி உயர்வுகள் - உதவி பொது முகாமையாளர்” தொடர்பில் முகாமைத்துவ திணைக்களத்தின் பணிப்பாளர் நாயகத்தின் 2009 யூலை 27 ஆம் திகதிய கடிதத்தின் மூலம் குறித்துரைக்கப்பட்டவாறு அப் பதவி உயர்வுகள் முறையாக மேற்கொள்ளப்பட்டிருக்கவில்லை.

- (இ) தலைமைக் காரியாலயத்தின் விற்பனை நிலையத்தில் 2009 ஆம் ஆண்டின் இரு மாதங்களிற்குள் ஏற்பட்ட ரூபா 900,000 தொகையான பொருட்கள் மற்றும் பணக் குறைவு தொடர்பாக உரிய நபர்களிடம் இருந்து அறவீடுகள் மேற்கொள்ளப்பட்டிருக்கவில்லை.
- (ஈ) கந்தளாய் சோளப் பயிர்ச் செய்கை செயற்திட்டத்தின் பணம் பற்றுச்சீட்டுக்கள் வழங்கப்பட்டிருந்த போதிலும் பெறப்பட்டிராத ரூபா 30,250 அறவிடப்படுவது தொடர்பில் எவ்வித நடவடிக்கையும் எடுக்கப்பட்டிருக்கவில்லை.
- (உ) 2008 திசெம்பர் மாத சோளப் பயிர் விதைகள் விற்பனையால் பெறப்பட்ட ரூபா 79,750 தொகையை முறையின்றி பயன்படுத்தப்பட்டமை தொடர்பாக உரிய உத்தியோகத்தர்களுக்கு எதிராக எவ்வித நடவடிக்கையும் எடுக்கப்பட்டிருக்கவில்லை.
- (ஊ) தெதுரு ஓய நீர்ப்பாசனச் செயற்திட்டத்திற்காக நிக்வெரட்டிய பண்ணையில் 04 ஏக்கர்கள் விடுவிக்கப்படுவது தொடர்பாக அமைச்சரவை அங்கீகாரம் பெறப்படுதல், அக் காணி அளவை சட்டரீதியாக ஒப்படைத்து நிலையான சொத்துப் பதிவேடுகளில் இருந்து நீக்குதல் என்பன செய்யப்பட்டிருக்கவில்லை.
- (எ) சபையிடம் இருந்த 04 வாகனங்கள் அமைச்சு மற்றும் அமைச்சுப் பதவியணிக்காக விடுவிக்கப்பட்டு சபையினால் ரூபா 624,670 தொகை பழுதுபார்த்தல் செலவினங்கள் ஏற்கப்பட்டிருந்தன.

## 2.8 பாதீட்டுக் கட்டுப்பாடு

பாதிடப்பட்ட செலவினம் மற்றும் உள்ளபடியான செலவினத்திற்கும் இடையே குறிப்பிடத்தக்க வேறுபாடுகள் அவதானிக்கப்பட்டமையினால் பாதீடானது வினைத்திறனான முகாமைத்துவக் கட்டுப்பாட்டின் கருவியொன்றாகப் பயன்படுத்தப்பட்டிருக்க வில்லையென அவதானிக்கப்பட்டது.

### 3. முறைமைகளும் கட்டுப்பாடுகளும்

கணக்காய்வின் அவதானிக்கப்பட்ட முறைமைகள் மற்றும் கட்டுப்பாடுகளிலுள்ள குறைபாடுகள் அவ்வப்போது சபையின் கவனத்திற்குக் கொண்டுவரப்பட்டிருந்தன. பின்வரும் கட்டுப்பாட்டு பகுதிகள் தொடர்பாக விசேட அவதானம் கோரப்படுகின்றது.

- (அ) நிலையான சொத்துக் கட்டுப்பாடு
- (ஆ) நட்டங்கள் மற்றும் இழப்புகளின் பதிவுப்பிப்பு
- (இ) விளைவற்ற சொத்துக்கள்
- (ஈ) ஆளணி முகாமைத்துவம்
- (உ) நிதி முகாமைத்துவம்
- (ஊ) இருப்புக் கட்டுப்பாடு
- (எ) தீர்க்கப்பட வேண்டிய மீதி